

REGOLAMENT DELEGAT TAL-KUMMISSJONI (UE) 2022/1856

tal-10 ta' Ġunju 2022

li jemenda l-istandards tekniċi regolatorji stabbiliti fir-Regolament ta' Delega (UE) Nru 151/2013 billi jispjefika ulterjorment il-proċedura biex jiġu aċċessati d-dettalji tad-derivattivi kif ukoll l-arranġamenti tekniċi u operatorji għall-aċċess tagħhom

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-*data* dwar it-tranzazzjonijiet ⁽¹⁾, u b'mod partikolari l-Artikolu 81(5), ir-raba' subparagrafu, flimkien mal-Artikolu 81(5), l-ewwel subparagrafu, il-punt (d), tiegħu,

Billi:

- (1) Sabiex id-*data* tiġi kkomparata u aggregata b'mod effettiv u effiċjenti, jenhtieg li r-repożitorji tad-*data* dwar it-tranzazzjonijiet jużaw mudelli tal-format XML u messaġġi XML żviluppati skont il-metodoloġija ta' ISO 20022 għall-ghoti ta' aċċess għad-dettalji tad-derivattivi u għall-komunikazzjoni mal-entitajiet imsemmija fl-Artikolu 81(3) tar-Regolament (UE) Nru 648/2012. Dan jenhtieg li ma jzommx lura lir-repożitorji tad-*data* dwar it-tranzazzjonijiet u lill-entitajiet rilevanti milli jaqblu li jużaw formati ohra li mhumiex XML biex jikkomunikaw jew jipprovdu aċċess għad-dettalji tad-derivattivi.
- (2) Id-dettalji tad-derivattivi rrapportati li jsiru disponibbli mir-repożitorji tad-*data* dwar it-tranzazzjonijiet f'mudelli tal-format XML żviluppati skont ISO 20022 għall-entitajiet elenkati fl-Artikolu 81(3) tar-Regolament (UE) Nru 648/2012 jenhtieg li jkun fihom l-istess informazzjoni bħall-informazzjoni pprovduta mill-kontropartijiet, l-entitajiet responsabbli għar-rapportar u l-entitajiet li jressqu r-rapport, kif applikabbli.
- (3) L-informazzjoni li jenhtieg li l-entitajiet elenkati fl-Artikolu 81(3) tar-Regolament (UE) Nru 648/2012 ikunu jistgħu jaċċessaw jenhtieg li tinkludi d-dettalji tad-derivattivi li jkunu ġew rifutati mir-repożitorji tad-*data* dwar it-tranzazzjonijiet jew dettalji tad-derivattivi li jkunu aċċettaw, iżda li jkunu harġu twissija għalihom kif ukoll id-dettalji wara li jsir il-proċess ta' rikonċiljazzjoni għad-derivattivi msemmija fl-Artikolu 19 tar-Regolament ta' Delega (UE) Nru 150/2013 ⁽²⁾.
- (4) Fejn il-Kummissjoni tkun adottat att ta' implimentazzjoni li jiddetermina li l-qafas legali ta' pajjiż terz jissodisfa l-kundizzjonijiet previsti fl-Artikolu 76a(2) tar-Regolament (UE) Nru 648/2012, jenhtieg li repożitorju tad-*data* dwar it-tranzazzjonijiet jagħti aċċess għad-*data* lil awtorità rilevanti ta' dak il-pajjiż terz, filwaqt li jqis il-mandat u r-responsabbiltajiet tal-awtorità tal-pajjiż terz.
- (5) Sabiex jiġi żgurat approċċ standardizzat u armonizzat fl-aċċessar tad-dettalji tad-derivattivi u sabiex jitnaqqas il-piż amministrattiv kemm għall-entitajiet elenkati fl-Artikolu 81(3) tar-Regolament (UE) Nru 648/2012 kif ukoll għar-repożitorji tad-*data* dwar it-tranzazzjonijiet, huwa xieraq li jiġu speċifikati ulterjorment il-kompiti tar-repożitorji tad-*data* dwar it-tranzazzjonijiet fir-rigward tal-ghoti ta' aċċess għad-dettalji tad-derivattivi. Jenhtieg li r-repożitorji tad-*data* dwar it-tranzazzjonijiet jinnominaw persuna responsabbli għall-kuntatt mal-entitajiet elenkati fl-Artikolu 81(3) tar-Regolament (UE) Nru 648/2012. Jenhtieg li fuq is-sit web tagħhom iqiegħdu għad-dispożizzjoni l-istruzzjonijiet għal dawn l-entitajiet, li jispjegaw kif jintalab l-aċċess għad-*data* miżmuma mir-repożitorju tad-*data* dwar it-tranzazzjonijiet. Barra minn hekk, sabiex jiġu ffaċilitati t-talbiet mingħand dawn l-entitajiet għall-aċċess għad-*data* rilevanti, jenhtieg li r-repożitorji tad-*data* dwar it-tranzazzjonijiet ihejju formula standardizzata li tkun ta' għajnuna biex dawn l-entitajiet jipprovdu l-informazzjoni lir-repożitorji tad-*data* dwar it-tranzazzjonijiet u b'hekk dawn tal-aħħar ikunu jistgħu jistabbilixxu r-rekwiżiti għall-aċċess għad-*data*. Fl-aħħar nett, jenhtieg li r-repożitorji tad-*data* dwar it-tranzazzjonijiet jistabbilixxu l-arranġamenti tekniċi meħtieġa sabiex l-entitajiet elenkati fl-Artikolu 81(3) tar-Regolament (UE) Nru 648/2012 jaċċessaw id-dettalji tad-derivattivi rrapportati.

⁽¹⁾ ĠU L 201, 27.7.2012, p. 1.

⁽²⁾ Ir-Regolament ta' Delega tal-Kummissjoni (UE) Nru 150/2013 tad-19 ta' Diċembru 2012 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-*data* dwar it-tranzazzjonijiet rigward standards tekniċi regolatorji li jispjefikaw id-dettalji tal-applikazzjoni għar-registrazzjoni bħala repożitorju tat-tranzazzjonijiet Test b'rilevanza għaż-ŻEE (ĠU L 52, 23.2.2013, p. 25).

- (6) Għaldaqstant, jenhtieg li r-Regolament ta' Delega tal-Kummissjoni (UE) Nru 151/2013 ⁽³⁾ jiġi emendat skont dan.
- (7) Dan ir-Regolament huwa bbażat fuq l-abbozz tal-istandards tekniċi regolatorji mressaq mill-Awtorità Ewropea tat-Titoli u s-Swieq lill-Kummissjoni wara li saret konsultazzjoni mal-membri tas-Sistema Ewropea ta' Banek Ċentrali.
- (8) L-Awtorità Ewropea tat-Titoli u s-Swieq wettqet konsultazzjonijiet pubbliċi miftuħa dwar l-abbozz tal-istandards tekniċi regolatorji li fuq huwa bbażat dan ir-Regolament, analizzat il-kostijiet u l-benefiċċji potenzjali relatati u talbet il-parir tal-Grupp tal-Partijiet Interessati tat-Titoli u s-Swieq stabbilit f'konformità mal-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill ⁽⁴⁾.
- (9) Sabiex il-kontropartijiet u r-repożitorji tad-*data* dwar it-tranzazzjonijiet ikollhom biżżejjed żmien biex jadattaw għar-rekwiżiti l-godda skont ir-Regolament ta' Implimentazzjoni tal-Kummissjoni (UE) 2022/1860 ⁽⁵⁾, jenhtieg li d-*data* tal-applikazzjoni tad-dispożizzjonijiet relatati mal-kampijiet tad-*data* l-godda tiġi differita,

ADOTTAT DAN IR-REGOLAMENT:

Artikolu 1

Emendi għar-Regolament ta' Delega (UE) Nru 151/2013

Ir-Regolament ta' Delega (UE) Nru 151/2013 huwa emendat kif ġej:

- (1) L-Artikolu 2 huwa sostitwit b'dan li ġej:

"Artikolu 2

Għoti ta' aċċess għad-dettalji tad-derivattivi

1. Repożitorju tad-*data* dwar it-tranzazzjonijiet għandu jagħmel id-dettalji tad-derivattivi disponibbli direttament u immedjatament, f'konformità mal-Artikoli 2 u 3 ta' dan ir-Regolament, għall-entitajiet elenkati fl-Artikolu 81(3) tar-Regolament (UE) Nru 648/2012, inkluż fejn jeżistu ftehimiet ta' delega skont l-Artikolu 28 tar-Regolament (UE) Nru 1095/2010.

Għall-finijiet tal-ewwel subparagrafu, repożitorju tad-*data* dwar it-tranzazzjonijiet għandu juża l-format XML u l-mudell żviluppat skont il-metodoloġija ta' ISO 20022.

2. Repożitorju tad-*data* dwar it-tranzazzjonijiet għandu jiżgura li d-dettalji tad-*data* dwar it-tranzazzjonijiet rigward id-derivattivi li jkun għamel aċċessibbli għall-entitajiet elenkati fl-Artikolu 81(3) tar-Regolament (UE) Nru 648/2012 f'konformità ma' dan l-Artikolu u skont l-iskeda taż-żmien stabbilita fl-Artikoli 4 u 5 ta' dan ir-Regolament jinkludu d-*data* li ġejja:

- (a) ir-rapporti tad-derivattivi rrapportati skont it-Tabelli 1, 2 u 3 tal-Anness tar-Regolament Delegat tal-Kummissjoni (UE) 2022/1855 ^(*), inkluża l-aktar *data* reċenti tat-tranzazzjonijiet tad-derivattivi pendenti msemmija fl-Artikolu 2(2) tar-Regolament ta' Implimentazzjoni tal-Kummissjoni (UE) 2022/1860 ^(**);
- (b) id-dettalji rilevanti tar-rapporti dwar id-derivattivi, li jkunu ġew irrifjutati mir-repożitorju tad-*data* dwar it-tranzazzjonijiet jew li dan tal-aħħar ikun wiesa dwarhom matul il-jum tax-xogħol preċedenti u r-raġunijiet għar-rifjut tagħhom jew għat-twissija dwarhom kif speċifikat fir-Regolament Delegat tal-Kummissjoni (UE) 2022/1858 ^(***);
- (c) l-istatus tar-rikonċiljazzjoni tad-derivattivi rrapportati kollha li għalihom ir-repożitorju tad-*data* dwar it-tranzazzjonijiet ikun wettaq il-proċedura għar-rikonċiljazzjoni f'konformità mal-Artikolu 3 tar-Regolament Delegat (UE) 2022/1855.

⁽³⁾ Ir-Regolament ta' Delega tal-Kummissjoni (UE) Nru 151/2013 tad-19 ta' Diċembru 2012 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet ċentrali u repożitorji tad-*data* dwar it-tranzazzjonijiet fir-rigward ta' standards tekniċi regolatorji li jispeċifikaw id-*data* li trid tiġi ppubblikata u li għandha tkun disponibbli minn repożitorji tat-tranzazzjonijiet u standards operazzjonali biex tiġi aggregata, imqabbla u aċċessata d-*data* (GU L 52, 23.2.2013, p. 33).

⁽⁴⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (GU L 331, 15.12.2010, p. 84).

⁽⁵⁾ Ir-Regolament ta' Implimentazzjoni tal-Kummissjoni (UE) 2022/1860 tal-10 ta' Ġunju 2022 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 648/2012 tal-Parlament Ewropew u tal-Kunsill fir-rigward tal-istandards, il-formati, il-frekwenza u l-metodi u l-arrangamenti għar-rapportar (ara paġna 68 ta' dan il-Ġurnal Uffiċjali).

3. Repożitorju tad-*data* dwar it-tranzazzjonijiet għandu jipprovdi lill-entitajiet li jkollhom diversi responsabbiltajiet jew mandati skont l-Artikolu 81(3) tar-Regolament (UE) Nru 648/2012 b'punt ta' aċċess uniku għad-derivattivi koperti minn dawk ir-responsabbiltajiet u l-mandati.

4. Repożitorju tad-*data* dwar it-tranzazzjonijiet għandu jipprovdi lill-Awtorità Ewropea tat-Titoli u s-Swieq (ESMA – European Securities and Markets Authority) aċċess għad-*data* kollha dwar it-tranzazzjonijiet rigward id-derivattivi biex teżercita l-kompetenzi skont ir-responsabbiltajiet u l-mandati tagħha.

5. Repożitorju tad-*data* dwar it-tranzazzjonijiet għandu jipprovdi lill-Awtorità Bankarja Ewropea, lill-Awtorità Ewropea tal-Assigurazzjoni u l-Pensjonijiet tax-Xogħol, lill-Bord Ewropew dwar ir-Riskju Sistemiku aċċess għad-*data* kollha dwar it-tranzazzjonijiet rigward id-derivattivi.

6. Repożitorju tad-*data* dwar it-tranzazzjonijiet għandu jipprovdi lill-Awtorità għall-Kooperazzjoni tar-Regolaturi tal-Energija aċċess għad-*data* kollha dwar it-tranzazzjonijiet rigward id-derivattivi fejn is-sottostanti tkun l-enerġija jew il-kwoti tal-emissjonijiet.

7. Repożitorju tad-*data* dwar it-tranzazzjonijiet għandu jipprovdi lil awtorità li tagħmel is-superviżjoni taċ-ċentri tan-negozjar aċċess għad-*data* kollha dwar it-tranzazzjonijiet rigward id-derivattivi eżegwiti f'dawk iċ-ċentri tan-negozjar.

8. Repożitorju tad-*data* dwar it-tranzazzjonijiet għandu jipprovdi lil awtorità superviżorja mahtura skont l-Artikolu 4 tad-Direttiva 2004/25/KE aċċess għad-*data* kollha dwar it-tranzazzjonijiet rigward id-derivattivi fejn is-sottostanti jkun titolu mahruġ minn kumpanija li tissodisfa wahda jew aktar mill-kundizzjonijiet li ġejjin:

- (a) il-kumpanija tkun ammessa għan-negozjar f'suq regolat stabbilit fl-Istat Membru ta' dik l-awtorità u l-offerti ta' xiri fuq it-titoli ta' din il-kumpanija jaqgħu taht ir-responsabbiltajiet u l-mandati superviżorji ta' dik l-awtorità;
- (b) il-kumpanija jkollha l-uffiċċju registrat tagħha jew l-uffiċċju prinċipali tagħha fl-Istat Membru ta' dik l-awtorità u l-offerti ta' xiri fuq it-titoli ta' din il-kumpanija jkunu jaqgħu taht ir-responsabbiltajiet u l-mandati superviżorji ta' dik l-awtorità;
- (c) il-kumpanija tkun offerent kif definit fl-Artikolu 2(1), il-punt (c), tad-Direttiva 2004/25/KE għall-kumpaniji kif imsemmi fil-punti (a) u (b) ta' dan il-paragrafu u l-korrispettiv li toffri jkun jinkludi titoli.

9. Repożitorju tad-*data* dwar it-tranzazzjonijiet għandu jipprovdi lill-awtorità msemmija fl-Artikolu 81(3), il-punt (j), tar-Regolament (UE) Nru 648/2012 aċċess għad-*data* kollha dwar it-tranzazzjonijiet rigward id-derivattivi għas-swieq, kuntratti, sottostanti, parametri referenzjarji u kontropartijiet li jaqgħu taht ir-responsabbiltajiet u l-mandati superviżorji ta' dik l-awtorità.

10. Repożitorju tad-*data* dwar it-tranzazzjonijiet għandu jipprovdi lill-Bank Ċentrali Ewropew (BĊE) u lil membru tas-Sistema Ewropea ta' Banek Ċentrali (SEBC), li l-munita tal-Istat Membru tiegħu tkun l-euro, aċċess għad-*data* li ġeja:

- (a) id-*data* kollha dwar it-tranzazzjonijiet rigward id-derivattivi f'wiehed mill-kazijiet li ġejjin:
 - (i) fejn l-entità referenzjarja tad-derivattiv tkun stabbilita fi Stat Membru li jkollu l-euro bħala l-munita tiegħu u taqa' taht ir-responsabbiltajiet u l-mandati superviżorji ta' dak il-membru tas-SEBC;
 - (ii) fejn l-obbligu referenzjarju jkun dejn sovrani ta' Stat Membru li jkollu l-euro bħala l-munita tiegħu;
- (b) id-*data* dwar il-pożizzjonijiet għad-derivattivi f'euro.

11. Repożitorju tad-*data* dwar it-tranzazzjonijiet għandu jipprovdi lil awtorità elenkata fl-Artikolu 81(3) tar-Regolament (UE) Nru 648/2012 li timmonitorja r-riskji sistemici għall-istabbiltà finanzjarja fiż-żona tal-euro u li l-munita tal-Istat Membru tagħha tkun l-euro, inkluż il-BĊE, aċċess għad-*data* kollha dwar it-tranzazzjonijiet rigward id-derivattivi konklużi f'ċentri tan-negozjar jew mill-kontropartijiet ċentrali (CCPs) u l-kontropartijiet li jaqgħu taht ir-responsabbiltajiet u l-mandati ta' dik l-awtorità meta tkun qiegħda twettaq monitoraġġ tar-riskji sistemici għall-istabbiltà finanzjarja fiż-żona tal-euro.

12. Repożitorju tad-*data* dwar it-tranzazzjonijiet għandu jipprovdi lil membru tas-SEBC li l-munita tal-Istat Membru tiegħu ma tkunx l-euro aċċess għad-*data* li ġeja:

- (a) id-*data* kollha dwar it-tranzazzjonijiet rigward id-derivattivi f'wiehed mill-kazijiet li ġejjin:
 - (i) fejn l-entità referenzjarja tad-derivattiv tkun stabbilita fl-Istat Membru ta' dak il-membru tas-SEBC u fejn din l-entità taqa' taht ir-responsabbiltajiet u l-mandati superviżorji ta' dak il-membru tas-SEBC;
 - (ii) fejn l-obbligu referenzjarju jkun dejn sovrani tal-Istat Membru ta' dak il-membru tas-SEBC;

(b) id-*data* dwar il-pożizzjonijiet għad-derivattivi fil-munita mahruġa minn dak il-membru tas-SEBĊ.

13. Repożitorju tad-*data* dwar it-tranzazzjonijiet għandu jipprovdi lil awtorità elenkata fl-Artikolu 81(3) tar-Regolament (UE) Nru 648/2012 li timmonitorja r-riskji sistemici għall-istabbiltà finanzjarja u li l-munita tal-Istat Membru tagħha ma tkunx l-euro, aċċess għad-*data* kollha dwar it-tranzazzjonijiet rigward id-derivattivi konklużi f'centri tan-negozjar jew minn CCPs u kontropartijiet li jaqgħu taht ir-responsabbiltajiet u l-mandati ta' dik l-awtorità meta tkun qiegħda twettaq monitoraġġ tar-riskji sistemici għall-istabbiltà finanzjarja fi Stat Membru li l-munita tiegħu ma tkunx l-euro.

14. Repożitorju tad-*data* dwar it-tranzazzjonijiet għandu jipprovdi lill-BĊE, meta dan tal-aħhar iwettaq il-kompiti tiegħu fl-ambitu tal-mekkaniżmu superviżorju uniku skont ir-Regolament tal-Kunsill (UE) Nru 1024/2013 (****), aċċess għad-*data* kollha dwar it-tranzazzjonijiet rigward id-derivattivi konklużi minn kontropartijiet li, fl-ambitu tal-mekkaniżmu superviżorju uniku, ikunu soġġetti għas-superviżjoni tal-BĊE skont dak ir-Regolament.

15. Repożitorju tad-*data* dwar it-tranzazzjonijiet għandu jipprovdi lil awtorità kompetenti elenkata fl-Artikolu 81(3), il-punti (o) u (p), tar-Regolament (UE) Nru 648/2012 aċċess għad-*data* kollha dwar it-tranzazzjonijiet rigward id-derivattivi konklużi mill-kontropartijiet li jaqgħu taht ir-responsabbiltajiet u l-mandati superviżorji ta' dik l-awtorità.

16. Repożitorju tad-*data* dwar it-tranzazzjonijiet għandu jipprovdi lil awtorità ta' riżoluzzjoni kif imsemmija fl-Artikolu 81(3), il-punt (m), tar-Regolament (UE) Nru 648/2012 aċċess għad-*data* kollha dwar it-tranzazzjonijiet rigward id-derivattivi konklużi mill-kontropartijiet li jaqgħu taht ir-responsabbiltajiet u l-mandati ta' dik l-awtorità.

17. Repożitorju tad-*data* dwar it-tranzazzjonijiet għandu jipprovdi lill-Bord Uniku ta' Riżoluzzjoni (SRB – Single Resolution Board) aċċess għad-*data* kollha dwar it-tranzazzjonijiet rigward id-derivattivi konklużi minn kontropartijiet li jaqgħu fil-kamp ta' applikazzjoni tar-Regolament (UE) Nru 806/2014 tal-Parlament Ewropew u tal-Kunsill (*****).

18. Repożitorju tad-*data* dwar it-tranzazzjonijiet għandu jipprovdi lil awtorità li twettaq superviżjoni ta' kontroparti ċentrali (CCP), u lil membru rilevanti tas-SEBĊ li jissorvelja dik is-CCP, fejn applikabbli, aċċess għad-*data* kollha dwar it-tranzazzjonijiet rigward id-derivattivi kklerjati minn dik is-CCP.

(*) Ir-Regolament Delegat tal-Kummissjoni (UE) 2022/1855 tal-10 ta' Ġunju 2022 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw id-dettalji minimi tad-*data* li għandha tiġi rrapportata lir-repożitorji tad-*data* dwar it-tranzazzjonijiet u t-tip ta' rapporti li għandhom jintużaw (ĠU L 262, 7.10.2022, p. 1).

(**) Ir-Regolament ta' Implimentazzjoni tal-Kummissjoni (UE) 2022/1860 tal-10 ta' Ġunju 2022 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 648/2012 tal-Parlament Ewropew u tal-Kunsill fir-rigward tal-istandards, il-formati, il-frekwenza u l-metodi u l-arrangamenti għar-rapportar (ĠU L 262, 7.10.2022, p. 68).

(***) Ir-Regolament Delegat tal-Kummissjoni (UE) 2022/1858 tal-10 ta' Ġunju 2022 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw il-proċeduri għar-rikonċiljazzjoni tad-*data* bejn ir-repożitorji tad-*data* dwar it-tranzazzjonijiet u l-proċeduri li għandhom jiġu applikati mir-repożitorju tad-*data* dwar it-tranzazzjonijiet biex jivverifika l-konformità mill-kontroparti li tirrapporta jew mill-entità li tressaq ir-rapport mar-reqwiziti tar-rapportar u biex jivverifika l-kompletezza u l-korrettezza tad-*data* rrapportata (ĠU L 262, 7.10.2022, p. 46).

(****) Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

(*****) Ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investiment fil-qafas ta' Mekkaniżmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 (ĠU L 225, 30.7.2014, p. 1).";

(2) fl-Artikolu 3, jiżdied il-paragrafu 3 li ġej:

“3. B'rabta ma' awtorità rilevanti ta' pajjiż terz li għalih il-Kummissjoni tkun adottat att ta' implimentazzjoni li jiddetermina li l-qafas legali jissodisfa l-kundizzjonijiet stabbiliti fl-Artikolu 76a(2) tar-Regolament (UE) Nru 648/2012, repożitorju tad-*data* dwar it-tranzazzjonijiet għandu jagħti aċċess għad-*data*, filwaqt li jqis il-mandat u r-responsabbiltajiet tal-awtorità tal-pajjiż terz.”;

(3) L-Artikolu 4 huwa sostitwit b'dan li ġej:

“Artikolu 4

Issettjar tal-aċċess għad-dettalji tad-derivattivi

1. Repożitorju tad-*data* dwar it-tranzazzjonijiet għandu jwettaq il-kompiti li ġejjin:

- (a) jinnomina persuna jew persuni responsabbli għall-kuntatt mal-entitajiet elenkati fl-Artikolu 81(3) tar-Regolament (UE) Nru 648/2012;
- (b) jippubblika fuq is-sit web tiegħu l-istruzzjonijiet li għandhom jiġu segwiti mill-entitajiet elenkati fl-Artikolu 81(3) tar-Regolament (UE) Nru 648/2012 biex jintalab aċċess għad-dettalji tad-*data* dwar it-tranzazzjonijiet rigward id-derivattivi;
- (c) jipprovdi lill-entitajiet elenkati fl-Artikolu 81(3) tar-Regolament (UE) Nru 648/2012 b'formola msemija fil-paragrafu 2 ta' dan l-Artikolu;
- (d) jissettja l-aċċess għad-dettalji tad-*data* dwar it-tranzazzjonijiet rigward id-derivattivi għall-entitajiet elenkati fl-Artikolu 81(3) tar-Regolament (UE) Nru 648/2012 abbażi ta' informazzjoni pprovduta fil-formola msemija fil-paragrafu 2 ta' dan l-Artikolu;
- (e) jissettja l-arrangamenti tekniċi meħtieġa għall-entitajiet elenkati fl-Artikolu 81(3) tar-Regolament (UE) Nru 648/2012 biex jaċċessaw id-dettalji tad-*data* dwar it-tranzazzjonijiet rigward id-derivattivi skont il-paragrafu 2 ta' dan l-Artikolu;
- (f) jipprovdi lill-entitajiet elenkati fl-Artikolu 81(3) tar-Regolament (UE) Nru 648/2012 aċċess dirett u immedjat għad-dettalji tad-derivattivi fi żmien tletin jum kalendarju wara li dik l-entità tkun ressqet talba ta' ssettjar ta' tali aċċess.

2. L-entità elenkata fl-Artikolu 81(3) tar-Regolament (UE) Nru 648/2012 għandha titlob aċċess għad-dettalji tad-derivattivi billi tuża formola żviluppata u mqiegħda għad-disponibbiltà minn repożitorju tad-*data* dwar it-tranzazzjonijiet u tispeċifika minn tal-anqas l-informazzjoni li ġejja:

- (a) isem l-entità;
- (b) il-persuna ta' kuntatt fl-entità;
- (c) ir-responsabbiltajiet ġuridiċi u l-mandati tal-entità;
- (d) kredenzjali għal konnessjoni FTP SSH sigura;
- (e) kwalunkwe informazzjoni teknika oħra rilevanti għall-aċċess għad-dettalji tad-derivattivi mill-entità;
- (f) jekk l-entità hijiex kompetenti għall-kontropartijiet fl-Istat Membru tagħha, fiż-żona tal-euro jew fl-Unjoni;
- (g) it-tip ta' kontropartijiet li l-entità hija kompetenti għalihom skont il-klassifikazzjoni fit-Tabella 1 tal-Anness tar-Regolament ta' Implimentazzjoni tal-Kummissjoni (UE) 2022/1860;
- (h) it-tipi ta' sottostanti għad-derivattivi li l-entità hija kompetenti għalihom;
- (i) iċ-ċentri tan-negozjar taħt supervizzjoni mill-entità, jekk jeżistu;
- (j) is-CCPs taħt supervizzjoni jew issorveljati mill-entità, jekk jeżistu;
- (k) il-munita maħruġa mill-entità, jekk teżisti;
- (l) il-punti tal-konsenja u tal-interkonnessjoni;
- (m) il-parametri referenzjarji użati fl-Unjoni, li l-amministratur tagħhom ikun taħt is-supervizzjoni tal-entità;
- (n) il-karatteristiċi tas-sottostanti taħt supervizzjoni mill-entità;
- (o) il-karatteristiċi tal-partijiet imsemmija fil-kampijiet tad-*data* 16 “Membru tal-ikklerjar”, 15 “Sensor” fit-Tabella 1 u l-kamp tad-*data* 142 “Entità referenzjarja” fit-Tabella 2 tal-Anness tar-Regolament ta' Implimentazzjoni (UE) 2022/1860 li huma taħt supervizzjoni mill-entità, jekk jeżistu”;

(4) L-Artikolu 5 huwa emendat kif ġej:

- (a) jiħassar il-paragrafu 4;

(b) il-paragrafu 5 huwa sostitwit b'dan li ġej:

“5. Repożitorju tad-*data* dwar it-tranzazzjonijiet għandu jistabbilixxi u jżomm f'pothom l-arrangamenti tekniċi meħtieġa biex l-entitajiet elenkati fl-Artikolu 81(3) tar-Regolament (UE) Nru 648/2012 ikunu jistgħu jistabbilixxu talbiet perjodiċi predefiniti biex jaċċessaw id-dettalji ta' derivattivi, kif iddeterminat fl-Artikoli 2 u 3 ta' dan ir-Regolament, meħtieġa għal dawk l-entitajiet biex jonoraw ir-responsabbiltajiet u l-mandati tagħhom.”;

(c) il-paragrafu 6 huwa sostitwit b'dan li ġej:

“6. Meta ssirli talba, repożitorju tad-*data* dwar it-tranzazzjonijiet għandu jipprovdi lill-entitajiet elenkati fl-Artikolu 81(3) tar-Regolament (UE) Nru 648/2012 aċċess għad-dettalji tad-derivattivi skont kwalunkwe kombinazzjoni tal-kampijiet tad-*data* li ġejjin kif imsemmija fl-Anness tar-Regolament ta' Implimentazzjoni (UE) 2022/1860:

- (a) kronogramma tar-rapportar;
- (b) kontroparti 1;
- (c) kontroparti 2;
- (d) entità responsabbli għar-rapportar;
- (e) settur korporattiv tal-kontroparti 1;
- (f) natura tal-kontroparti 1;
- (g) ID tas-sensar;
- (h) ID tal-entità li tressaq ir-rapport;
- (i) klassi tal-assi;
- (j) klassifikazzjoni tal-prodott;
- (k) tip ta' kuntratt;
- (l) ISIN;
- (m) identifikatur uniku tal-prodott;
- (n) identifikazzjoni tas-sottostanti;
- (o) ċentru tal-eżekuzzjoni;
- (p) kronogramma tal-eżekuzzjoni;
- (q) data effettiva;
- (r) kronogramma tal-valwazzjoni;
- (s) data tal-iskadenza;
- (t) data tat-terminazzjoni bikrija;
- (u) CCP;
- (v) membru tal-ikklerjar;
- (w) livell;
- (x) tip ta' azzjoni;
- (y) tip ta' event”;

(d) il-paragrafu 7 huwa sostitwit b'dan li ġej:

“7. Repożitorju tad-*data* dwar it-tranzazzjonijiet għandu jistabbilixxi u jżomm f'pothom l-kapaċità teknika li jipprovdi aċċess dirett u immedjat għal dettalji tad-derivattivi meħtieġa għall-entitajiet elenkati fl-Artikolu 81(3) tar-Regolament (UE) Nru 648/2012 sabiex jonoraw il-mandati u r-responsabbiltajiet tagħhom. Dan l-aċċess għandu jiġi pprovdut kif ġej:

- (a) fejn entità elenkata fl-Artikolu 81(3) tar-Regolament (UE) Nru 648/2012 titlob aċċess għad-dettalji tad-derivattivi pendenti jew tad-derivattivi li mmaturaw jew inkella li għalihom saru rapporti bit-tipi ta' azzjoni “Żball”, “Terminazzjoni” jew “Komponent tal-pożizzjoni” kif imsemmija fil-kamp tad-*data* 151 fit-Tabella 2 tal-Anness tar-Regolament ta' Implimentazzjoni (UE) 2022/1860 jew kienu soġġetti għal rapport bit-tip ta' azzjoni “Ftuħ mill-ġdid” mhux segwit b'rapport bit-tipi ta' azzjoni “Żball” jew “Terminazzjoni” mhux aktar minn sena qabel id-data li fiha tkun tressqet it-talba, repożitorju tad-*data* għandu jissodisfa din it-talba mhux aktar tard minn 12.00 hin universali koordinat fl-ewwel jum kalendarju l-għada tal-jum li fih titressaq it-talba ta' aċċess;

- (b) fejn entità elenkata fl-Artikolu 81(3) tar-Regolament (UE) Nru 648/2012 titlob aċċess għad-dettalji tad-derivattivi li mmaturaw jew inkella li għalihom saru rapporti bit-tipi ta' azzjoni "Żball", "Terminazzjoni" jew "Komponent tal-pożizzjoni" kif imsemmija fil-kamp tad-*data* 151 fit-Tabella 2 tal-Anness tar-Regolament ta' Implimentazzjoni (UE) 2022/1860 jew kienu soġġetti għal rapport bit-tip ta' azzjoni "Ftuh mill-ġdid" mhux segwit b'rapport bit-tipi ta' azzjoni "Żball" jew "Terminazzjoni" aktar minn sena qabel id-*data* li fiha tkun tressqet it-talba, repożitorju tad-*data* dwar it-tranżazzjonijiet għandu jissodisfa din it-talba mhux aktar tard minn tliet ijiem tax-xogħol wara li titressaq it-talba ta' aċċess;
- (c) fejn talba għall-aċċess tad-*data* minn entità elenkata fl-Artikolu 81(3) tar-Regolament (UE) Nru 648/2012 tirrigwarda derivattivi li jaqgħu taht iż-żewġ punti (a) u (b) ta' dan il-paragrafu, ir-repożitorju tad-*data* dwar it-tranżazzjonijiet għandu jipprovdi d-dettalji ta' dawn id-derivattivi mhux aktar tard minn tlett ijiem tax-xogħol wara li titressaq dik it-talba ta' aċċess."

Artikolu 2

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

L-Artikolu 1(4), il-punti (c) u (d), għandhom japplikaw minn id-29 ta' April 2024.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Ġunju 2022.

Għall-Kummissjoni

Il-President

Ursula VON DER LEYEN